पंजीयन क्रमांक 
" छत्तीसगढ़/ दुर्ग / 09 / 2010 - 2012. " 


"बिजनेस पोस्ट के अन्तर्गत डाक 
शुल्क के नगद भुगतान (बिना डाक 
टिकट ) के प्रेषण हेतु अनुमत. क्रमांक 
जी. 2 - 22 - छत्तीसगढ़ गजट /38 सि . से . 
भिलाई, दिनांक 30 - 5 - 2001. " 


मायकस्य 


अद 


छत्तीसगढ़ राजपत्र 


H 


-FRS 


( असाधारण ) 
प्राधिकार से प्रकाशित 


क्रमांक 237 ] 


रायपुर , गुरुवार दिनांक 6 सितम्बर 2012 - भाद्र 15 , शक 1934 


- 


छत्तीसगढ़ राज्य निर्वाचन आयोग 
महानदी खण्ड, मंत्रालय परिसर , रायपुर ( छ . ग . ) 


रायपुर, दिनांक 6 सितम्बर 2012 


क्रमांक एफ - 158 / रानिआ/ न. पा. /व्यय लेखा/ 2010 /1074. - दिनांक 6 सितम्बर , 2012 को नगर पंचायत, सुकमा, जिला - अविभाजित 
दक्षिण बस्तर दंतेवाड़ा, छ . ग. के 2 अभ्यर्थी को छत्तीसगढ़ राज्य निर्वाचन आयोग द्वारा निरहित घोषित किया गया है, की सूचना सर्वसाधारण की 
जानकारी हेतु प्रकाशित की जाती है . 


एस . आर. बांधे , 

उप - सचिव . 

प्रकरण क्रमांक एफ - 158 / रानिआ / न. पा ./ व्यय लेखा- 2010 


श्री मो . अनवर , अभ्यर्थी अध्यक्ष पद आम निर्वाचन दिसम्बर 2009 नगर पंचायत , सुकमा, जिला - अविभाजित दक्षिण बस्तर 
दन्तेवाड़ा, छ . ग. 


2 . 


श्री के. सुब्बाराव, अभ्यर्थी अध्यक्ष पद आम निर्वाचन दिसम्बर 2009 नगर पंचायत , सुकमा, जिला - अविभाजित दक्षिण 
बस्तर दन्तेवाड़ा, छ. ग . 


आदेश 


( छ .ग . नगरपालिका अधिनियम, 1961 की धारा 32 - ग सहपठित धारा 32 - ख के अन्तर्गत ) 

पारित दिनांक 6 सितम्बर 2012 


यह प्रकरण कलेक्टर एवं जिलानिर्वाचन अधिकारी ( स्थानीय निर्वाचन ) , अविभाजित दक्षिण बस्तर दन्तेवाड़ा ( एतत्पश्चात् संक्षेप में 
निर्वाचन अधिकारी ) के प्रतिवेदन दिनांक 26 मार्च 2010 के आधार पर छत्तीसगढ़ नगरपालिका अधिनियम, 1961 ( एतत्पश्चात् संक्षेप 
में अधिनियम ) की धारा 32 - ग सहपठित धारा 32 - ख के तहत प्रारंभ किया गया है. . 


प्रकरण का संक्षिप्त विवरण यह है कि नगर पंचायत सुकमा के अध्यक्ष पद के लिये दिसम्बर 2009 में सम्पन्न आम निर्वाचन में कुल 
4 अभ्यर्थियों ने निर्वाचन लड़ा था .निर्वाचन परिणाम 27 दिसम्बर 2009 को घोषित किया गया . निर्वाचन अधिकारी ने राज्य निर्वाचन 
आयोग ( एतत्पश्चात् संक्षेप में आयोग ) को अपने ज्ञापन दिनांक 26 मार्च 2010 के द्वारा निर्धारित प्रपत्र में जानकारी के साथ प्रतिवेदित 
किया कि नगर पंचायत सुकमा के आमनिर्वाचन 2009 में भाग लेने वाले अभ्यर्थियों श्री मो . अनवर एवं श्री के. सुब्बाराव द्वारानिर्वाचन 
परिणाम की घोषणा की तिथि 27 दिसम्बर 2009 के पश्चात् निर्वाचन व्यय लेखा दाखिल करने की आखिरी तारीख अर्थात् दिनांक 
26 जनवरी 2010 तक विधि की अपेक्षानुसार निर्वाचन व्यय का लेखा जिलानिर्वाचन अधिकारी के पास प्रस्तुत नहीं किया गया है . 


निर्वाचन अधिकारी के प्रतिवेदन के परिप्रेक्ष्य में आयोग द्वारा निर्धारित समयावधि में निर्वाचन व्यय लेखा प्रस्तुतं नहीं करने वाले 

अभ्यर्थियों श्री मो. अनवर एवं श्री के . सुब्बाराव को कारण बताओ सूचना दिनांक 8 अप्रैल 2010 जारी कर विधि की अपेक्षानुसार 
निर्वाचन व्यय - लेखा अधिसूचित अधिकारी के पास प्रस्तुत नहीं करने के संबंध में जवाब 15 दिवस में प्रस्तुत करने की अपेक्षा की गई. 
कारण बताओ सूचना अभ्यर्थियों श्री मो . अनवर एवं श्री के. सुब्बाराव को तामील होने की सूचना प्राप्त नहीं होने पर उन्हें पुन: कारण 
बताओ सूचना जारी की गई. उक्त कारण बताओ सूचना अभ्यर्थियों श्री मो . अनवर एवं श्री के . सुब्बाराव को सम्यक् रूप से तामील की 
गई. अभ्यर्थीगण श्री मो . अनवर एवं श्री के . सुब्बाराव को कारण बताओ सूचना सम्यक् रूप से तामील होने के उपरान्त भी उनके द्वारा 
कोई जवाब प्रस्तुत नहीं किया गया . इस पर उक्त अभ्यर्थियों को अपने पक्ष समर्थन में कुछ नहीं कहना है माना जाकर तदनुसार उनके 
विरुद्ध एक पक्षीय कार्यवाही की गई . 


निर्वाचन अधिकारी के प्रतिवेदन तथा प्रकरण से सम्बन्धित उपलब्ध अन्य अभिलेखों का परिशीलन किया गया .निर्वाचन अधिकारी ने 
प्रतिवेदित किया है कि अभ्यर्थियों श्री मो. अनवर एवं श्री के सुब्बाराव ने निर्वाचन व्यय लेखानिर्धारित समयावधि में विहित अधिकारी 
को प्रस्तुत नहीं किया है. यह अधिनियम की धारा 32 - क ( 1 ) एवं 32 - ख का उल्लंघन है. अधिनियम की धारा 32 - क ( 1 ) 
निम्नानुसार है : 


___ _ “ धारा 32 - क . ( 1 ) अध्यक्ष के निर्वाचन में निर्वाचन व्ययों का लेखा - प्रत्येक अभ्यर्थी निर्वाचन संबंधी उपगत उस 
सब व्यय का जो , उस तारीख के जिसको वह नामनिर्दिष्ट किया गया है और उस निर्वाचन के परिणामों की घोषणा की तारीख के, जिनके 
अन्तर्गत ये दोनों तारीखें आती हैं , बीच स्वयं द्वारा या उसके निर्वाचन अभिकर्ता द्वारा उपगत या उपगत करने के लिए प्राधिकृत किया 
गया है , पृथक् और सही लेखा या तो वह स्वयं रखेगा या अपने निर्वाचन अभिकर्ता द्वारा रखवायेगा . " 


इससे स्पष्ट है कि अधिनियम की धारा 32 - क ( 1 ) की अपेक्षानुसार अध्यक्ष पद के निर्वाचन में भाग लेने वाले अभ्यर्थियों 
द्वारा निर्वाचन व्ययों का प्रतिदिन का लेखा रखा जाना अनिवार्य है. अधिनियम की धारा 32 - ख निम्नानुसार है : 


" धारा 32 - ख .निर्वाचन व्यय के लेखे को दाखिल किया जाना — अध्यक्ष के निर्वाचन में का प्रत्येक निर्वाचन लड़ने 
. . . . . 

वाला अभ्यर्थीनिर्वाचन की तारीख से 30 दिन . के अन्दर अपनेनिर्वाचन व्ययों का लेखा, जो उस लेखा की सही प्रति होगी जिसे उसने 
. . . . . ... . ( या उसके निर्वाचन अभिकर्ता ने धारा 32 - क के अधीन रखा है , राज्य निर्वाचन आयोग द्वारा अधिसूचित अधिकारी के पास दाखिल .. . . .. . . . 

. करेगा. 

अधिनियम की धारा 32 - ख की अपेक्षानुसार निर्वाचन परिणाम की घोषणा तिथि से 30 दिवस के अंदर निर्वाचन व्यय का 
लेखा आयोग के द्वारा अधिसूचित अधिकारी के पास दाखिल किया जाना अनिवार्य है . निर्वाचन व्यय ( लेखा संधारण एवं प्रस्तुति ) 
आदेश 1997 की कंडिका 07 के तहत जिला निर्वाचन अधिकारी को अधिसूचित अधिकारी नामोधिष्ट किया गया है. अत : उक्त व्यय 
लेखा जिलानिर्वाचन अधिकारी के पास दिनांक 27 जनवरी 2010 तक प्रस्तुत करना था ; यद्यपि निर्वाचन अधिकारी ने अपने प्रतिवेदन 
में इसे 26 जनवरी 2010 उल्लेखित किया है. . 


निर्वाचन अधिकारी के प्रतिवेदन तथा प्रकरण से सम्बन्धित उपलब्ध अन्य अभिलेखों के परिशीलन से यह स्पष्ट होता है कि नगर पंचायत 
सुकमा के आमनिर्वाचन 2009 में भाग लेने वाले अभ्यर्थियों श्री मो . अनवर एवं श्री के. सुब्बाराव ने अधिनियम की धारा 32 - क ( 1 ) 
तथा धारा 32 - ख की अपेक्षानुसार निर्वाचन व्यय का लेखा अधिसूचित अधिकारी के पास निर्धारित अवधि में विहित रीति से न तो 
दाखिल किया और न ही आयोग द्वारा उन्हें जारी कारण बताओ सूचना का कोई जवाब प्रस्तुत किया. अत : आयोग को यह समाधान हो 
गया है कि अभ्यर्थीगण श्री मो . अनवर एवं श्री के . सुब्बाराव प्रश्नाधीन निर्वाचन व्ययों का लेखा निर्धारित समयावधि के भीतर 
अधिनियम के अधीन अपेक्षित रीति में आयोग द्वारा अधिसूचित अधिकारी के पास दाखिल करने में असफल रहे हैं तथा वे इस 
असफलता के लिये कोई उपयुक्त कारण या न्यायोचित्यता नहीं रखते हैं . तदनुसार अधिनियम की धारा 32 - ग के प्रावधान अनुसार 
उपरोक्त अभ्यर्थियों श्री मो. अनवर एवं श्री के . सुब्बाराव को निर्वाचन व्ययों का लेखा निर्धारित समयावधि के भीतर विहित रीति से 
विधि की अपेक्षानुसार दाखिल करने में असफल रहने के कारण तथा धारा 32 - ग ( ख ) में वर्णित कोई यथोचित कारण नहीं रखने के 
कारण इस आदेश की तारीख से तीन वर्ष एवं छ : माह की कालावधि के लिये नगर पंचायत का अध्यक्ष या पार्षद होने के लिए निरहित 
घोषित किया जाता है . अधिनियम की धारा 32 - ग की अपेक्षानुसार इस आदेश का प्रकाशन छत्तीसगढ़ राजपत्र में कराया जाए. 


6 . 


यह आदेश छत्तीसगढ़ राज्य निर्वाचन आयोग की मोहर से तारीख 06 सितम्बर 2012 को जारी किया गया . 


हस्ता./ 


( पी . सी . दलेई ) 
राज्य निर्वाचन आयुक्त. 


. ... ... . ... . . . . . .. .. " संचालक मद्रण तथा लेखन सामग्री, छत्तीसगढ़ द्वारा शासकीय क्षेत्रीय मुद्रणालय, राजनांदगांव से मुद्रितं तथा प्रकाशित -~- 2012.7 , . . . . . . . . . . . . . . . 


